

அன்பரின் இனிய நாமமதை
கீர்த்தனம் பாடியே போற்றுவோம்
அவரின் மரில்லா அன்பினை
தினமும் எண்ணி தியானிப்போம்

கடந்த நாட்களில் கைவிடாமல்
கருத்தாய் நம்மை காத்தாரே
சோதனை பலவாய் நேர்ந்திடினும்
சேதமுறாமல் சேர்த்தனைத்தாரே

மனுஷரின் நிந்தை வந்தபோதிலும்
இனத்தார் பகைத்தபோதிலும்
தம் நேசத்தாலே இம்மட்டும் நிலைக்க
கிருபையை எமக்கீந்தாரே

எத்தனையோ பல நன்மைகளை
இத்தனை ஆண்டுகளாய் அளித்தாரே
இந்த நன்றியை என்றும் மறவாமலே
இன்பத் துதிகளை ஏற்றெடுப்போம்